

महाराष्ट्र शासन

गृह विभाग


शासन परिपत्रक क्रमांक : पीईएस-०६०७/प्र.क्र.६८२/विशा-४

मंत्रालय, मुंबई - ४०० ०३२, दिनांक : १ नोव्हेंबर, २००७.

**प्रतिपत्रक :-** विविध कामानिमित्त मंत्रालयात येणा-या व्यक्तींना मंत्रालयात दुपारी २.०० नंतर प्रवेश दिला जातो. याकरीता आवश्यक असलेला पास दुपारी २.०० पूर्वी दिला जात नसल्यामुळे जनतेस प्रवेशपासाकरीता रांगेमध्ये उभे राहून दुपारी २.०० नंतर प्रवेशपास घेणे व त्यानंतर मंत्रालयात प्रवेश करणे या प्रक्रियेत बराच कालावधी लागतो व त्यामुळे जनतेची गैरसोय होते असे निदर्शनास आले आहे. सदर बाब लक्षात घेता असे आदेश देण्यात येत आहेत की, जनतेस दुपारी २.०० पासून मंत्रालय प्रवेश पास देण्याऐवजी तो सकाळी १०.०० वाजल्यापासूनच देण्यात यावा. मात्र, दुपारी २.०० पूर्वी दिलेल्या प्रवेश पासेसवर **"प्रवेश दुपारी २.०० वा. नंतर"** असे नमुद करण्यात यावे व प्रवेशद्वाराजवळील पोलीसांनी अशा पासधारकांची नेहमीप्रमाणे तपासणी करून त्यांना दुपारी २.०० नंतर मंत्रालयात प्रवेश द्यावा.

२. सदर आदेश तात्काळ अंमलात येतील.
३. हे आदेश महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्र. २००७११०११७४१५६००१ असा आहे.

महाराष्ट्राचे राज्यपाल यांच्या आदेशानुसार व नांवाने,

  
(रु. न. देशमुख)  
शासनाचे सह सचिव

प्रत :-

- १) मा. मुख्यमंत्री यांचे खाजगी सचिव
- २) मा. उपमुख्यमंत्री (गृह) यांचे खाजगी सचिव
- ३) सर्व मंत्र. मंत्री व सर्व मा. राज्यमंत्री यांचे खाजगी सचिव
- ४) सर्व मंत्रालयीन विभाग
- ५) पोलीस उपायुक्त, मंत्रालय सुरक्षा
- ६) विशा-४, गृह विभाग.